



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LOKUTHOMA LOKWENGEZA (FAL)

IPHEPHA LOKUTHOMA (P1)

NOVEMBA 2014

IMITLOMELO: 80

ISIKHATHI: Ama-iri ama-2

Iphepheli linamakhasi ali-11.

YELELA

1. Iphepheli LINEENGABA EZINTATHU: ISIGABA A, B, kanye NESIGABA C.

ISIGABA A:	Ukufunda nokuzwisia	(30)
ISIGABA B:	Ukurhunyeza	(10)
ISIGABA C:	Izakhi nemithetjhwana yokusetjenziswa kwelimi ebujameni obuthileko	(40)
2. Phendula YOKE imibuzo.
3. Funda YOKE imiyalo onikelwe yona ngokuyeleta okukhulu.
4. Thoma isigaba ESINYE NESINYE ekhansi ELITJHA.
5. Thalela ngemva kokuphendula imibuzo yesigaba ngasinye.
6. Tlola iinomboro zemibuzo njengombana zinjalo ephepheni lemibuzo.
7. Niyayeletisa kobana nisebenzise isikhathi ngendlela elandelako:

ISIGABA A:	Imizuzu ema-50
ISIGABA B:	Imizuzu ema-30
ISIGABA C:	Imizuzu ema-40
8. Tjhiya umuda owodwa ngemva kwaleylo naleyo pendulo.
9. Tlola kuhle ngesandla esibonakalako.
10. Peleda amagama ngendlela efaneleko bewutlole nemitjho ezwakalako.

ISIGABA A: UKUFUNDA NOKUZWISISA**UMBUZO 1**

Phendula UMBUZO 1.1 kanye NOMBUZO 1.2.

1.1 Funda itheksti elandelako bese uphendula imibuzo.

ITHEKSTI A**UKUTJALA KULETHA IPOLO**

Inarha yekhethu iSewula Afrika iqalene nomraro omkhulu wabantu abatlhagako. Abantu abanengi balala ngendlala ngonobangela wokungasebenzi. Okhunye kubangelwa kutlhoga izandla kwelutjha. Ilutjha lanamhlanje alisafuni ukwenza umsebenzi obudisi. Izinga lokubeletha likhuphukile ngombana ngitjho neenkolweni kulilwa ngezinga labafundi abazithwalako. Urhulumende ulinga ngamandla bona ababonelele abantwana ababelethwako. Kuyafuneka nokho bona nababelethi babo bajame ngeenyawo.

Abantu ababuyelete emikghweni emihle yokuphila ngokutjala. Phambilini bekutjalwa, uthi nawuqala iindawo ezinengi ezimaplasi ufumane zihlaza tlabha iimbontjisi, ife, amabele ikhabitjhi nemirorho. Namhlanje amaplasi amanengi asetjenziselwa ukufuya kwaphela. Abantu bebafunyana amatorho bafumane nesivuno salokha nababurujako. Lokhu bekubasiza bona balale badlile. Emakhaya bekuneengadi nanyana umuntu bekanejarada elincani bekakatelela bona atjale. Abakhutheleko batjala iingadi eduze komlambo babe bathengise isivuno sabo.

Ipolo yanamhlanje iyabakatelela abantu bona bahlale banemali ngombana nawunganayo uzakulala ungakadli. Yoke into seiyiyathengwa ngitjho nomrorho imbala. Ukutjala kuyamqotha ukatsu eziko. Kungebangelo kukhuthazwa abantu bona batjale. UMongameli wanje weSewula Afrika ubaba uJacob Zuma wathoma wavakatjhela iimfunda ayokukhuthaza indaba yokutjala. Ngomnyaka we-2011 eMpumalanga ngaphasi komasipala weMkhondo wasungula ihangano yabalimi iMasibambisane.

UMongameli uZuma watjela umphakathi ngamaphrojekthi asungulwako azokwenza bona abantu bathole imisebenzi bebalwe nendlala. UMongameli uZuma wathi 'Naningeqinisekisa bona amaphrojekthi aphumelele abantu bangathola imisebenzi begodu nomtlhago ungaphela. Ningathembeli kurhulumende ukuze niphile kanti ninenarha.' Enye iprojekthi ekhuthaza ukutjala yi-Asibuyelete emasimini nayo eyasungulwa eMpumalalanga. UNgqongqotjhe wezokuLima namaHlathi naye wazibophelela kilelihlelo lokutjala ngokukhuthaza bona abantu bakhiqize ukudla. Wanikela nangeenkulungwana ezima-50 zamaranda esifundeni ngasinye.

Ukutjala kuphungula nemiraro ephathelene nezepilo. Abantu badla khulu inyama bese lokho kubabangele amalwele. Imizimba ifuna izakhamzimba nabodorhodere imbala bayakuveza lokho. Kunekulumo ethi 'Ngokudla ihabhula elilodwa ngelanga uqotha udonrhodere epilwenakho'. Izakhamzimba ezinengi zitholakala emirorhwensi neenthalwensi. Ngebanga lokutlhoga imali nokungatjali iingadi, abantu bagcina bangazifumanzi izakhamzibezi.

Okhunye okumele kutjalwe mimithi neemila. Imithi yenza inarha ihlale ihlaza kanti ibuye isize nangomoya esiwuphefumulako. Angisayiphathi indaba yeenhlahla. Ibubulo leenhlahla liyame khulu emathuthumbeni nakezinye iimila. Ekadeni imizi eminengi beyitjala inghana. Inghana leli beliphekwa beliselwe ngombana lisihlahla sokulapha umgomani.

Ukutjala kurhelebha umnotho wenarha. Kunemikhiqizo ephuma emithini efana neemfenijhara esiza khulu ekuvulweni kwamabubulo. Kuba namathuba wemisebenzi amabubulo la nakavuliweko. Abantu abasebenzako nabankazi bamaplaşı, babhadela umthelo. Lokho kungenisa imali esikhwameni sombuso. Intjalo ezinye ngizo ezidosa iimvakatjhi ezivela kezinye iinarha bona zize enarheni yeSewula Afrika ngombana azikho eenarheni zekhabo. Kunemithi namathuthumbo atjalwako aligugu lapha eSewula Afrika njengemithi yeJacaranda etholakala ePitori. Abanye abantu nabeze kilenarha bazela ukuzokubona imvelo le.

Unobangela wokobana uMongameli ayisikimele indaba yezelimo le kukobana wehle khulu umkhakha lo. Nangehlangothini lezefundo kuyabonakala bona abafundi abasenatjisakalo yokufundela lomkhakha. Ngemva kombuso wentando yenengi amakholiji amanengi wezokulima avalwa. Umbuso ngokubona bona abantu sebavilapha ukutjala wabuye wawavula amanye. Enye yawo ngeyeMpumalanga iMarapyane Agricultural College. Ngalesisenzo umbuso ulinga ukukhuthaza abafundi bona balandele amabizelo wezelimo.

Kunomraro owembethe iphasi loke wokufuthumala kwephasi. Abarhubhululi bavezile bona nakungaba nendawo enengi ehlala itjaliwe umraro lo ungancipha. limbandana neenlwana nakungasanamithi nazo zidosa emhlweni. Zifuna utjani nemithunzi. Kungakho kukhuthazwa bona kungakatjwa imithi. Intjalo ziypilo kiyo yoke into ephefumulako.

[Ithethwe ku-inthanethi yatjhugululelwa esiNdebeleni]

- 1.1.1 Tlola iinzathu EZIMBILI ezivezwe ethekstini ezibonobangela bomtlhago enarheni yeSewula Afrika. (2)
- 1.1.2 Wayeyokwenzani uMongameli uZuma esifundeni seMpumalanga? (2)
- 1.1.3 Ukuya ngetheksti engehla benzani abantu abakukhuthaleleko ukutjala? (2)
- 1.1.4 Ngikuphi umphakathi osizakala ngakho nangabe abosomaplaşı bayatjala emasiminabo? Tlola amaphuzu AMABILI. (2)
- 1.1.5 Ngisiphi isitjho esisetjenziswe ethekstini esihlathulula bona ngokutjala abantu angeze basalamba? (2)
- 1.1.6 Ngisiphi isitjalo esingekho ethekstini esifuneka khulu nesikukudla kwangamalanga ebantwini beSewula Afrika? (2)
- 1.1.7 Ingabe itjho ukuthini ikulomo ethi 'ukudla ihabhula eliodwa ngelanga kuqotha udorhodera epilwenakho'. (2)
- 1.1.8 Urhulumende ubabonelela njani abantwana ababelethwako eSewula Afrika? (2)

- 1.1.9 Tlola imisebenzi EMIBILI iintjalo ezisisiza ngayo ngaphandle kwaleyo evezwe ethekstini. (2)
- 1.1.10 Ukubonelewa kwabantwana ngurhulumende kuyawuqeda umtlhago enarheni yeSewula Afrika. IYEnofana AWA? Sekela ipendulwakho ngephuzu ELILODWA. (2)
- 1.1.11 Ukube bewunguNgqongqotjhe wezokuLima namaHlathi ngikuphi obewungakwenza bona abafundi balandele ibizelo lezokulima? (2)
- 1.1.12 Nange iSewula Afrika ingalisa ukutjala iintjalo ezikukudla, izinga lomnotho lingawa. Ingabe isitatinendesi SILIQINISOnofana ASISILIQINISO? Sekela ipendulwakho ngephuzu ELILODWA. (2)
- 1.2 Qalisisa isithombe esilandelako bese uphendula imibuzo.

ITHEKSTI B

- 1.2.1 Bobani abantu laba abaphethe amakhemera wamavidiyo? (1)
- 1.2.2 Qedelela umutjho olandelako ngokukhetha ipendulo enembako.
- Isisebenzi sakarhulumende esijame phambi kwabantu abasesithombeni ...
(ngutitjhere, lipholisa, ligqwetha, ngudorhodere) (1)
- 1.2.3 Nawuqualisisa esithombenesi ucabanga bona kwenzeke ngasiphi isikhathi somnyaka lokhu okwenzakalako? Sekela ipendulwakho. (2)
- 1.2.4 Nabe ulilunga lomphakathi lo osesithombeni ucabanga bona ngikuphi okuhlukileko ebekungenziwa nangabe kunesinghonghoyilo kunokobana nibuthane ngalendlela? (2)

IMITLOMELO YESIGABA A: **30**

ISIGABA B: UKURHUNYEZA**UMBUZO 2**

Fundisa itheksti elandelako bese uyayirhunyeza uveze **izinto ofanele uziyelele nawukhetha ibizelo.**

IMIYALO:

1. Ngamagama angadluli kwama-60, rhunyeza uveze amaphuzu ali-7 amummongo.
2. Nombora imitjhawakho kusukela kowoku-1 bekufike kewe-7.
3. Umutjho ngamunye owutlolako awube nomqondo owodwa.
4. Tlola ngelimi elitsengileko ngombana uzokwabelwa imitlomelo emi-3.
5. Sebenzisa amagamakho ngendlela ongakghona ngayo ungabuyeleti utole okusesirhunyezweni.
6. Tlola inani lamagama owasebenzisileko ekupheleni kwesirhunyezo.

IZINTO OKUFANELE UZIYELELE NAWUKHETHA IBIZELO

Woke umfundi ekugcineni ufunu ukuzibona anebizelo elithize begodu asebenza. Isitjhijilo esikhulu kukhetha ibizelo ofuna ukulilandela. UKofi Anan owayengunobhala wehlangano yeeNarha eziBumbeneko uthi, 'Ukuphila kukhetha, nawuzakukhetha kuhle kufanele uzazi bona unguhani, ufunani, ufunu ukuyaphi begodu kubayini ufunu ukuya lapho.'

abantu sidaleke ngeendlela ezihlukahlukene. Kunabantu abathanda ukucoca begodu kube abanye bafuna ukuhlala basiza abanye njalonjalo. Umfundi kufanele azazi bona umumuntu onjani. Nawungathandi ukukhulumu angeze kwakghoneka bona ulandele ibizelo lokuba mrhatjhi nofana uitjhhere. Kuqakathekile bona umfundi acocisane nababelethi bakhe mayelana nebizelo afuna ukulilandela. Lokhu kuzomsiza nakanemiraro eemfundweni zakhe.

Umfundi kufanele azi isilinganiso samakghonwakhe eemfundweni azenzako. Lokhu kubonakala nakenza iGreyidi le-7 ukuya kele-9. Akumsizi nakancani umfundi ukuthanda ibizelo elinesifundo seSayensi kube kubudisi ukuthi asizwisise. Umfundi uba netjisakalo yokusifunda isifundo nakaziko bona uyasiphumelela nakatlola iinhlahlubo. linkolo zamazinga aphakamileko zineemfundo ezifuna bona umfundi azenze begodu aziphumelele ngezinga elithileko ngaphambi kobana bamamukele ebizelweni alikhethileko. Umfundi akakhethi iimfundo ezikhambelana nebizelo afuna ukulilandela asesesesikolweni samabanga aphezulu. Lokhu kuzomnikela umkhanyo wokobana ibizelo lelo uzakukghona ukulilandela nasele aphumelele i-Greyidi le-12.

Eminye imisebenzi izokwenza bona uhlale ungakahlanzeki, eminye uzokusebenza nebusuku, eminye usebenzele elangeni. Nawungudorhodere weembandana yazi bona kuneenkathi lapho uzokunyanga ifarigi eduda edakeni. Umfundi akenze irhubhululo mayelana nemisebenzi azoyenza nasele aqedile ukufundela ibizelo lakhe. limfundo zezinga eliphakamileko ziyabiza. Kufanele wenze iimbawo ezinengi zomfundasimahla. Imifundasimahla nayo ayifani ngombana eminye ibhadela isikolo ngaphandle kwendawo yokuhlala. Zimisele eemfundweni zakho ngombana ifundo silodlhelo sepumelelo, iyamkhupha umuntu emtlhagweni.

[Ithethwe ku-inthanethi yatjhugululewa esiNdebeleni]

IMITLOMELO YESIGABA B: 10

ISIGABA C: IHLELO NOKUSETJENZISWA KWELIMI**UMBUZO 3**

Qalisa isikhangiso esilandelako bese uphendula imibuzo.



- 3.1 Tlola amagama asetjenziselwe ukudosa abathengi asesikhangiswenesi. (1)
 - 3.2 Tlola umbandela OWODWA ovezwe esikhangisweni. (1)
 - 3.3 Tlola bona igama elithalelwoko emtjhweni olandelako lisikhhekhe siphisekulumo.
- Umntazana uphapha emoyeni. (1)

3.4 Khetha ipendulo eyodwa kezilandelako.

Ingabe sithombengqondo siph esisetjenziswe emtjhweni olandelako?

Hlamba utjhelele njengefesi.

A Singathekiso.

B Mqondophikisana.

C Sifaniso.

D Lirhwala.

(2)

3.5 Ukuphapha emoyeni komntazana osesikhangiswenesi, kusitjelani ngomkhiqizo okhangiswako lo?

(2)

3.6 Ngiyiphi indlela ongayisebenzisa ukuthintana nabakwaRadox? Sekela ipendulwakho ngephuzu ELILODWA.

(1)

3.7 Nawuqalisisa isikhangiswesi ngelihlo elihlabako sibonakala sinebandlululo. Tlola bona mhlobo bani webandlululo bewusekele nependulwakho.

(2)

[10]

UMBUZO 4

Qalisa ikhathuni elandelako bese uphendula imibuzo.



4.1 Ngimaphi amagama asekathunini asitjela bona indoda ekhuluma noNomzana uMgidi ikwatile?

(1)

4.2 Ingabe ukusetjenzisa kwesitjho esingehlesi kuhlathululani?

(2)

4.3 Tlola umqondo olethwa sisakhi esithalelwoko emtjhweni olandelako.

Ubaba lo uyathoma ukuba nesikolodokazi esingaka.

(2)

- 4.4 Amagama la akhulunywa nguNomzana Mgidi asitjela ukuthi usikhulu esinjani? Hlathulula ngephuzu ELILODWA. (2)
- 4.5 Khetha ipendulo eyodwa engasiyo kezilandelako.
- Ngokuqalisisa ipilo yamalanga la, kanengi ubayini umphumela wobujamo obunjengalobu obuvezwé ekhathunini.
- A Ama-ofisi agcina atjhisiwe.
 B Umphathi we-ofisi ugcina atjhiselwe indlu.
 C Kugcina kutjhagalwa.
 D Uthola igezi namanzi simahla. (1)
- 4.6 Nabe ungubaba uMgidi uzifumane ungakasizakali e-ofisini leli, ucabanga bona ngiliphi elinye igadango ongalithatha ukuze ufumane isisombululo somraro lo? (2)
[10]

UMBUZO 5

- 5.1 Funda itheksti elandelako uyizwisise bese uphendula imibuzo.

Ngaphambi kokutlolwa kweenhlahlubo, abazali, abafundisi neensebenzi emrhatjhweni bebafisela abafundi okuhle kodwa ngekusasa labo. Omunye wabafundi uNozulu uthi 'Akusilula ukuhlala phambi kukatitjhhere imini loke khulukhulu ebusika'. Isikhathi seenhlahlubo ngiso esibudisi khulu ngombana akekho umuntu otlolela omunye. Abafundi babethwa livalo ngombana abazi bona iphepha abayolitlola liyobe libaphatheleni. Linsebenzi zomnyango wezefundo zilala benyon. Zifanele zilethe amaphepha ngesikhathi. Amaphepha agadwa ubusuku nemini. Nakuba nomraro kufanele badle amathambo wengqondo. Kufanele nabotitjhhere abagada abafundi nabatlolako balunge. Yoke into ifanele ikhambe ngehlelo kungabi nokuphazamiseka kweenhlahlubo okungenza bona abafundi bangasarageli phambili nokutlola.

- 5.1.1 Buyelela utole umutjho olandelako bese uwupeleda ngendlela efaneleko.
- linsebenzi zomnyango wezefundo zilala benyon. (2)
- 5.1.2 Tlola bona igama elithalelwéko lisikhékhe siphí sekulumo bewutjho nokobana lisuselwa kisiphí isenzo.
- Abafundisi babafisela okuhle kodwa. (2)
- 5.1.3 Buyelela umutjho olandelako uveze isikhathi esizako.
- Abotitjhhere abagada abafundi nabatlolako kufanele balunge. (2)
- 5.1.4 Buyelela umutjho olandelako bese unciphisa igama elithalelwéko.
- Abafundi bamabanga aphasi bafunda jincwadi ezimnandi. (2)

5.1.5 linsebenzi kufanele zidle amathambo wengqondo.

Buyelela umutjho olandelako kuthi esikhundleni sesitjho ujamiselele ngehlathululo yaso. (2)


5.1.6 Ingabe umutjho olandelako MBONOnofana LIQINISO. Sekela ipendulwakho ngephuzu ELILODWA.

Boke abafundi nabafundileko bayaphumelela. (2)

5.1.7 Ingabe ikulomo elandelako inamuphi umqondo, begodu ikhulunywa nakwenzenjani?

Uyikwekwezi msanami! Ngiyakuthokozisa ngendalela ophumelele ngayo eemfundweni zakho. (2)

5.2 Qalisisa isithombe esilandelako bese uphendula imibuzo.



5.2.1 Buyelela umutjho olandelako bese urhunyeza igama elithalelweko.

UDorhodere uyabathanda abantwana. (1)

5.2.2 Buyelela umutjho olandelako uveze ipambosi yokwenzana.

Udorhodere uhlekisa umntwana.

(1)

5.2.3 Khetha isihlanganiso esifaneleko kilezo eziseembayaneni uhlanganise imitjho elandelako:

Umntwana uyahleka. Uyise uyamdlalisa. (nanyana, ngombana, kodwana)

(2)

5.2.4 Mhlobo bani welimi osetjenziswe ngudorhodere ethekstini engehla le? Sekela ipendulwakho ngephuzu ELILODWA.

(2)

[20]

IMITLOMELO YESIGABA C: 40
INANI LOKE: 80